

20वें राष्ट्रमंडल खेल 23 जुलाई, 2014 को ग्लारसगोव में प्रारंभ हुए। परम्परा के अनुसार, राष्ट्रमंडल खेलों की अध्यक्ष महारानी एजिलाबेथ द्वितीय ने खेलों के उद्घाटन की घोषणा की। ब्रिटेन के सर्वाधिक सफल ओलिम्पिक साइक्लिस्टा, सर क्रिस होय को यह सम्मान प्रदान किया गया कि वे महारानी को बेटन भेंट करें। 11 दिन के इस खेल महोत्सव में 71 देशों एवं क्षेत्रों के 4,929 एथलीट पदकों की होड़ में 17 खेलों में हिस्सा लेंगे।

2010 के राष्ट्र मंडल खेलों का मेजबान राष्ट्र होने के नाते भारतीय दल को राष्ट्रों की परेड का नेतृत्व करने का अवसर मिला, जिसकी अगुवाई ध्वज धारक और ओलिम्पिक में रजत पदक विजेता निशानेबाज विजय कुमार ने की।

सेल्टिक पार्क, जो स्कॉटलैंड के प्रमुख लीग चैम्पियनों का केन्द्र कहा जाता है, को नाटकीय ढंग से उद्घाटन समारोह में तब्दील किया गया था, जिसमें 40 हजार दर्शकों ने हिस्सा लिया और करीब एक अरब लोगों ने टेलीविजन पर इस समारोह का आनंद उठाया। इस समारोह का केंद्र बिंदु लगभग 2000 लोगों द्वारा प्रस्तुत लाइव शो रहा। यूरोप का सबसे बड़ा एलईडी स्क्रीन लगाया गया था और समूची पिच को कवर करते हुए विशेष स्टेज फ्लोर का निर्माण किया गया था। एथलीटों की परेड के लिए विशेष ग्राउंड तैयार किया गया था।

राष्ट्रमंडल खेलों की पृष्ठभूमि

राष्ट्रमंडल खेल एक अंतर्राष्ट्रीय, बहु-क्रीड़ा प्रतियोगिता है जिसमें राष्ट्रमंडल खेलों के एथलीट हिस्सा लेते हैं। ये खेल सबसे पहले 1930 में आयोजित किए गए थे और उसके बाद से हर चार वर्ष बाद आयोजित किए जाते हैं। ओलिम्पिक और एशियाई खेलों के बाद इन खेलों को विश्व की तीसरी सबसे बड़ी बहु-क्रीड़ा प्रतियोगिता कहा जाता है।

राष्ट्रमंडल के हालांकि 53 सदस्य हैं लेकिन राष्ट्रमंडल खेलों में 71 टीमों हिस्सा लेती हैं। इसकी वजह यह है कि अनेक ऐसे क्षेत्र हैं जो स्वयं के झंडे के नीचे प्रतिस्पर्धाओं में हिस्सा लेते हैं। युनाइटेड किंगडम के चार गृह प्रांत इंग्लैंड, स्कॉटलैंड, वेल्स और उत्तरी आयरलैंड भी अपनी अलग-अलग टीमों भेजते हैं। कुल 17 खेलों के अंतर्गत 261 पदक स्पर्धाओं का आयोजन किया जाएगा। पहली बार पांच अलग अलग खेलों एथलेटिक्स, साइकलिंग, लॉन बॉल्सो, तैराकी और भारोत्तोलन) में रिकॉर्ड 22 पैरा स्पोर्ट प्रतिस्पर्धाएं आयोजित की जाएंगी। 2010 के खेलों में तीरंदाजी और टेनिस शामिल थे जिनके स्थासन पर अब ट्राइथलोन और जूडो को शामिल किया गया है।

भारतीय उम्मीदें

भारत 215 सदस्यों के सदृश दल के साथ इन खेलों में हिस्सा ले रहा है, जो अब तक का दूसरा सबसे बड़ा दल है। भारत को उम्मीद है कि 2010 के दिल्ली राष्ट्रमंडल खेलों में उसने जो 101 पदक जीते थे उनमें इस बार और सुधार होगा।

भारतीय दल को 6 खेलों में विशेष उम्मीदें हैं :-

निशानेबाजी :- यह उन प्रतिस्पर्धाओं में से एक है, जिसमें भारत का प्रदर्शन अच्छा रहने और उसे अपनी पदक संख्या में सुधार लाने की उम्मीद है। विजय कुमार, गगन नारंग और अभिनव बिंद्रा सभी खिलाड़ियों से बेहतर प्रदर्शन की आशा की जा रही है।

कुश्तीन- भारतीय कुश्तीप दल का नेतृत्व दो बार के ओलिम्पिक पदक विजेता सुशील कुमार और लंदन ओलिम्पिक में कांस्य पदक विजेता योगेश्वर दत्त कर रहे हैं और इन दोनों पहलवानों से भारत को उम्मीदें हैं। महिलाओं के वर्ग में भारत की उम्मीदें बबीता फोगट पर टिकी हैं।

भारोत्तोलन - भारतीय भारोत्तोलक रवि कुमार और सुखेन डे का प्रयास होगा कि वे पिछले राष्ट्रमंडल खेलों की पदक संख्या 8 में इस बार इजाफा करें।

जिम्नास्टिक्स— भारत को अशीष कुमार से ग्लासगो खेलों में स्वर्ण पदक की उम्मीद है। महिलाओं के वर्ग में भारत को दीपा कर्माकर से विशेष उम्मीदें हैं।

मुक्केबाजी— भारतीय महिला मुक्केबाज ग्लासगो में पहली बार मैदान में उतरेंगी। मैरी कोम और पिकी जांगड़ा के लिए अच्छी संभावनाएं लगती हैं। पुरुषों के वर्ग में विजेन्द्र सिंह एक बड़ा नाम है।

एथलेटिक्स — देश को उम्मीद है कि कृष्णा पूनिया और विकास गौड़ा की डिस्कस टीम दिल्ली राष्ट्रमंडल खेलों के अपने प्रदर्शन की पुनरावृत्ति करेगी।

“क्लाइड” आधिकारिक चिन्ह

एक भटकटैया व्यक्ति “क्लाइड” को आधिकारिक चिन्ह बनाया गया है। इसका नाम शहर के साथ बहने वाली नदी के नाम पर रखा गया है। खेल के आयोजकों के अनुसार इसका चयन स्कॉटलैंड के प्रतीकवाद और ग्लासगो की खूबसूरती एवं पसंद को ध्यान में रखकर किया गया है।

ग्लासगो में जारी खेलों में अनेक नए विचारों इस्तेमाल किए जा रहे हैं :-

इंतजार के स्थानों पर कविताएं

23 जुलाई से 3 अगस्त तक ग्लासगो राष्ट्रमंडल खेलों के दौरान क्यू-पोइटिक्स (पंक्ति काव्य) के अंतर्गत शहर में इंतजार करने के सभी स्थानों पर नई दृष्टि एवं श्रव्य संस्थापनाओं के जरिए कविताएं, अभिनय कविताएं और मंचीय कविताएं प्रदर्शित की गई हैं, जिन्हें पंक्ति में रहने के समय डाउनलोड किया जा सकता है।

ताजा समाचारों की व्यवस्था

रात के समय ग्लासगो, 2014 की दिनभर खबरें देने के लिए एक कल्पित समाचार कक्ष इश्टार्टन टूनाइट्स की स्थापना की गई है। इसमें निरंतर कामेडी शो विकसित किए जाते हैं और पार्श्ववर्ती हास्य मंच, ऑनलाइन विषयवस्तु और समाचारों से संबंधित फिल्में पूरे शहर में देखी जा सकती हैं।

22 जुलाई से 2 अगस्त तक यह तीव्रगामी थिएटर न केवल ग्लासगो 2014 से रोमांचक खबरें प्रदान करेगा, बल्कि उनसे संबंधित पात्रों को भी प्रस्तुत करेगा।

फ्लोटिला

सभी आकारों और रूपों की 250 नौकाओं पर 1000 से ज्यादा लोगों का समूह, आरवाइए, स्कॉटलैंड कॉमनवेल्थ फ्लोटिला शनिवार, 26 जुलाई को ग्रीननोक से रवाना किया गया है जो ग्लासगो 2014 राष्ट्रमंडल खेलों का आनंद लेने के लिए पूरे शहर की यात्रा करेगा।

खेलों का उपहार

शेखलों का उपहार नामक कार्यक्रम का उद्देश्य विकलांग बच्चों को उनके माता-पिता या किसी व्यक्ति संरक्षक के साथ खेल दिखाने की व्यवस्था करना है।

कल्चर 2014

खेलों के आयोजन के हिस्से के रूप में विश्वभर से आए दर्शकों के मनोरंजन के लिए अनेक सांस्कृतिक कार्यक्रम भी आयोजित किए गए हैं। इस कार्यक्रम को कल्चर 2014 का नाम दिया गया है।

खेलों के साथ-साथ ग्लासगो 2014 में जबरदस्तक उत्सव का माहौल है। 19 जुलाई से 3 अगस्त तक की अवधि के लिए ग्लासगो की सड़कों, स्थलों और विभिन्न मंचों पर मनोरंजन, संस्कृति और आमोद-प्रमोद के अनेक मिले जुले कार्यक्रम आयोजित किए गए हैं।

इस कार्यक्रम में थिएटर, संगीत, नृत्य, दृश्य कलाएं, कामेडी और मल्टी-मीडिया बाइसिकल पर करतब और नदियों में जल-क्रीड़ाएं, समुदाय केन्द्रों, कला-दीर्घाओं, सिनेमाघरों, सार्वजनिक स्थलों और ऐसे ही बहुत सारी अन्य गतिविधियां शामिल हैं।

विशेष रूप से तैयार किए गए दो लाइव जोन मुख्या आकर्षण होंगे। इनमें से एक ग्लासगो ग्रीन और दूसरा विस्तादरित एवं संवद्धित मर्चेन्ट सिटी फेस्टिवल में बनाया गया है। यहां आप खेलों की धड़कन महसूस कर सकते हैं, बड़े परदे पर खेलों के लाइव प्रसारण का लुत्फ उठा सकते हैं। कलाओं और खेलों में भागीदारी कर सकते हैं। आउटडोर स्टेज पर संगीत, नृत्य, कामेडी और फिल्मों का आनंद उठा सकते हैं। ये सब आयोजन खेलों के स्थल और शहर के मध्य में किए गए हैं।

मर्चेन्ट सिटी फेस्टिवल

मर्चेन्ट सिटी फेस्टिवल ग्लासगो का वार्षिक सांस्कृतिक उत्सव है। 2014 में यह अपने आयोजन का 13वां वर्ष पूरा कर रहा है। इस बार इसकी अवधि 11 दिन-रात के लिए बढ़ाई गई है। ग्लासगो के सांस्कृतिक हलके में यह उत्सव हर किसी के लिए विशेष मनोरंजन के अवसर उपलब्ध कराता है।

अफ्रीका इन मोशन (एआईएम)

ग्लासगो 2014 सांस्कृतिक कार्यक्रम के हिस्से के रूप में श्पोर्ट्स स्टोमरीज फ्रॉम अराउंड द अफ्रीकन कॉमनवेल्थो नाम के फिल्मोत्सव का आयोजन 28 जुलाई 2014 तक किया गया, जिसमें ग्लासगो के विभिन्न स्थानों पर गतिविधियों और फिल्मों का प्रदर्शन किया गया।

इस कार्यक्रम के दौरान अफ्रीकी कॉमनवेल्थ से 30 फिल्में शामिल की गईं। इनके जरिए स्कॉटलैंड में बैठे दर्शक घाना में बाक्सिंग, रवांडा में साइकलिंग, केन्या में लंबी दौड़ और दक्षिण अफ्रीका में सर्फिंग, नाइजीरिया में फुटबाल और ऐसी ही अन्य प्रतिस्पर्धाओं का आनंद उठा सकते हैं।

थिएटर

ट्रॉन थिएटर्स शोम नेशनल राष्ट्रमंडल कार्यक्रम फेस्टिवल 2014 के अंतर्गत थिएटर के विभिन्न आयाम शामिल किए गए, जिनमें सभी प्रकार की रुचि रखने वालों के लिए कुछ न कुछ अवश्य विद्यमान था। एडविन मोर्गन, डिलन थॉमस, सीमस हीने, कार्ल एन डफी जैसे रचनाकारों और अंडर मिल्का वुड, बीओवुल्फ, जर्मन्स टेल्स 4 और ड्रीम्स तथा अन्य नाइटमेयर्स से स्कॉटलैंड के लोग अत्यन्त प्रेरित हैं।

कामेडी

26 जुलाई को आप हरदीप सिंह कोहली और राष्ट्रमंडल से अनेक मेजबान कलाकारों के साथ ग्लासगो ग्रीन कॉमनवेल्थ स्टेड-अप कामेडी का आनंद उठा सकते हैं। बच्चों के लिए कामेडी के आयोजन के लिए किड्स कॉमेडी क्लब के कार्यक्रम देखे जा सकते हैं। 28 जुलाई को आप केल्विन बैंडस्टैंड और लेजेंडरी फ्रेड मैकओले तथा अन्य मेहमानों के साथ समय बिता सकते हैं।

ग्लासगो राष्ट्रमंडल खेल न केवल खेल प्रतिभाओं के प्रदर्शन का आयोजन है बल्कि यह एक बेजोड़ सांस्कृतिक उत्सव भी है, जो आमोद-प्रमोद से सराबोर है।

